

प्रेषक,

विकास श्रीवास्तव
अपर जनपद एवं सत्र न्यायाधीश/
विशेष न्यायाधीश (ई.सी. एक्ट),
इलाहाबाद।

सेवा में,

श्रीमान् महानिबन्धक,
माननीय उच्च न्यायालय,
इलाहाबाद।

द्वारा—

श्रीमान् जनपद न्यायाधीश,
इलाहाबाद।

विषय—

स्नेह एवं प्रेम के क्रियान्वयन में दान द्वारा प्राप्त स्थावर
सम्पत्ति के सम्बन्ध में सूचना।

महोदय,

ससम्मान् अवगत कराना है कि प्रार्थी जनपद इलाहाबाद में बतौर अपर जनपद एवं सत्र न्यायाधीश/ विशेष न्यायाधीश (ई.सी. एक्ट) इलाहाबाद के पद पर कार्यरत है। प्रार्थी पाँच भाई हैं। वरिष्ठता क्रम में नाम श्री राकेश लाल श्रीवास्तव, श्री तपेश लाल श्रीवास्तव, श्री कृष्ण कुमार श्रीवास्तव उर्फ पप्पू, श्री विनोद कुमार श्रीवास्तव उर्फ गप्पू एवं विकास श्रीवास्तव पुत्रगण स्व. श्याम सुन्दर श्रीवास्तव मूल निवासी ग्राम—भूसी, पोस्ट—भोड़सर, जनपद चन्दौली, उ०प्र० है। जिसमें से प्रार्थी सबसे छोटा है। प्रार्थी के पिता की मृत्यु सन् जून 2014 में हो गयी है। प्रार्थी के पिता के नाम से आराजी संख्या—368 रकबा 1500 वर्ग फुट भूमि स्थित शारदा विहार कालोनी, मौजा मीरापुर बसही, परगना शिवपुर, वार्ड सिकरौल तहसील व जिला वाराणसी, स्वअर्जित सम्पत्ति थी। जिसमें भवन निर्मित है। प्रार्थी के दूसरे नम्बर के भाई श्री तपेश लाल श्रीवास्तव उक्त भवन में अपने परिवार के साथ रहकर वकालत का पेशा करते हैं। पिता की मृत्यु के बाद भी हम पांचों भाइयों में अत्यधिक स्नेह एवं प्रेम है, जिसके कारण उक्त श्री तपेश लाल श्रीवास्तव के अतिरिक्त हम अन्य चारों भाइयों ने उक्त भवन/भूमि में अपना वैधानिक हिस्सा श्री तपेश लाल श्रीवास्तव को रजिस्टर्ड दान दिनांक—08 दिसम्बर 2022 को कर दिया तथा उक्त स्नेह व प्रेम वश उक्त श्री तपेश लाल श्रीवास्तव ने पैतृक ग्राम—भूसी, पोस्ट—भोड़सर, जनपद चन्दौली, में स्थित कृषि भूमि आराजी संख्या—498 खाता संख्या—254 में से 0.2530 हे०—0.2530 हे० अर्थात् लगभग पाँच—पाँच बिस्वा, उसी दिनांक को उक्त हम चारों प्रत्येक भाइयों को जरिये रजिस्टर्ड दान द्वारा अन्तरित कर दिया है। इसी प्रकार उक्त दिनांक को ही उक्त ग्राम में स्थित कृषि भूमि आराजी नं.—758 खाता संख्या—252, जो मेरे पिता द्वारा मेरे उक्त चारों भाइयों के नाम से अर्जित किया गया था, उसमें से रकबा 0.0572 यानि 572 वर्ग मीटर (लगभग साढ़े चार बिस्वा), उक्त अन्य चारों भाइयों ने स्नेह व प्रेमवश जरिये रजिस्टर्ड दान मुझे अन्तरित किया गया है। इस प्रकार उक्त रजिस्टर्ड दान पत्रों द्वारा प्रार्थी को करीब साढ़े नौ बिस्वा स्थावर सम्पत्ति दान द्वारा प्राप्त हुयी।

सूचना माननीय महोदय को अवलोकनार्थ सादर प्रेषित है।

सादर।

भवदीय

दिनांक—23.03.2023

Office of the District Judge, Allahabad
Letter No. 858/23 Dated 24/3/23
Forwarded
District Judge, Allahabad

Vikas Srivastava
(विकास श्रीवास्तव) 23/03/2023
अपर जनपद एवं सत्र न्यायाधीश/
विशेष न्यायाधीश (ई.सी. एक्ट),
इलाहाबाद।